

eul_wid: mwq-aa

Βίων ὁ Σμυρναῖος · Bion of Smyrna

Myrson and Lycidas

Μύρσων καὶ Λυκίδας

Period: Ἑλληνιστική Hellenistic
Dialect: Δωρὶς βουκολική Doric Bucolic
Domain: Ποίησις Poetry
Format: Ἑμμετρος Verse

spkr1 ΜΥΡΣΩΝ

- 1.1 Λῆς νύ τί μοι, Λυκίδα, Σικελὸν μέλος ἀδὺ λιγαίνειν,
1.2 ἱμερόεν γλυκύθυμον ἐρωτικόν, οἷον ὁ Κύκλωψ
1.3 ἄϊσεν Πολύφαμος ἐπ' ἥονι <τᾶ> Γαλατεία;

spkr2 ΛΥΚΙΔΑΣ

- 4 κῆμοι συρίσδεν, Μύρσων, φίλον, ἀλλὰ τί μέλψω;
5.1 ΜΥ. Σκύριον <ὄν> , Λυκίδα, ζαλώμενος ἄδες ἔρωτα,
5.2 λάθρια Πηλεΐδαο φιλάματα, λάθριον εὐνάν, πῶς παῖς ἔσσατο φᾶρος, ὅπως δ' ἐψεύσατο
μορφάν,
5.3 χῶπως ἐν κώραις Λυκομηδίσιν ἑπαλέγοισαι
5.4 ἡείδη κατὰ παστὸν Ἀχιλλέα Δηιδάμεια.
10.1 ΛΥ. ἄρπασε τὰν Ἑλέναν πόθ' ὁ βωκόλος, ἄγε δ' ἐς Ἴδαν,
10.2 Οἶνώνη κακὸν ἄλγος, ἐχώσατο <δ'> ἅ Λακεδαίμων
10.3 πάντα δὲ λαὸν ἄγειρεν Ἀχαϊκόν, οὐδέ τις Ἑλλην,
10.4 οὔτε Μυκηναίων οὔτ' Ἥλιδος οὔτε Λακῶνων,
10.5 μεῖνεν ἐδὼν κατὰ δῶμα φυγῶν δύστανον Ἄρηα.
15.1 λάνθανε δ' ἐν κώραις Λυκομηδίσι μοῦνος Ἀχιλλεύς,
15.2 εἴρια δ' ἀνθ' ὅπλων ἐδιδάσκετο, καὶ χερὶ λευκᾷ
15.3 παρθενικὸν κόρον εἶχεν, ἐφαίνετο δ' ἥύτε κῶρα
15.4 καὶ γὰρ ἴσον τήναις θηλύνετο, καὶ τόσον ἄνθος
15.5 χιονέαις πόρφυρε παρήσι, καὶ τὸ βάδισμα
20.1 παρθενικῆς ἐβάδιζε, κόμας δ' ἐπύκαζε καλύπτρη.
20.2 θυμὸν δ' ἀνέρος εἶχε καὶ ἀνέρος εἶχεν ἔρωτα·
20.3 ἐξ ἀοῦς δ' ἐπὶ νύκτα παρίζετο Δηιδαμεία,
20.4 καὶ ποτὲ μὲν τήνας ἐφίλει χέρα, πολλάκι δ' αὐτᾶς

- 20.5 στάμονα καλὸν ἄειρε τὰ δαίδαλα δ' ἄτρι' ἐπήνει·
25.1 ἦσθιε δ' οὐκ ἄλλα σὺν ὁμάλικι, πάντα δ' ἐποίει
25.2 σπεύδων κοινὸν ἐς ὕπνον. ἔλεξέ νυ καὶ λόγον αὐτᾶ·
25.3 ἄλλαι μὲν κνώσσουσι σὺν ἀλλήλαισιν ἀδελφαί,
25.4 αὐτὰρ ἐγὼ μούνα, μούνα δὲ σύ, νύμφα, καθεύδεις.
25.5 αἱ δύο παρθενικαὶ συνομάλικες, αἱ δύο καλαί,
30.1 ἀλλὰ μόναι κατὰ λέκτρα καθεύδομες, ἅ δὲ πονηρά
30.2 ἔνυσσατ' δολία με κακῶς ἀπὸ σεῖο μερίσδει. οὐ γὰρ ἐγὼ σέο